



## डॉ. श्यामाप्रसाद मुखर्जी शोध अधिष्ठान

11, अशोक रोड, नई दिल्ली-110001

### उर्दू अखबारों की सुर्खियाँ

दिनांक : 26 जुलाई 2010

(उर्दू में प्रकाशित होनेवाले राष्ट्रीय समाचारपत्रों की विस्तृत खबरें एवं आलेख हिन्दी में पढ़ने के लिए कृपया डॉ. श्यामाप्रसाद मुखर्जी शोध अधिष्ठान की वेबसाइट [www.indiannationalism.org](http://www.indiannationalism.org) पर लॉग ऑन करें।)

#### इन्वलाब (रोजनामा)

मुम्बई, 24 जुलाई 2010

[www.inquilab.com](http://www.inquilab.com)

### बाबरी मस्जिद मामले में फिरकापरस्तों ने मनमानी की तो देश में जंगलराज हो जाएगा : बुखारी

**नई दिल्ली।** शाही इमाम सैयद अहमद बुखारी ने कहा कि बाबरी मस्जिद मामले में अगर फिरकापरस्तों ने खुशफहमी में मनमानी की कोशिश की तो देश में जंगलराज हो जाएगा। नमाज जुमा से पहले अपने खुतबे में बाबरी मस्जिद मामले का फैसला आने की संभावना को सामने रखते हुए विश्व हिन्दू परिषद की ओर से देशभर में अभियान शुरू करने के ऐलान पर सख्त आलोचना करते हुए कहा कि 6 दिसम्बर को इन्हीं फिरकापरस्तों ने ताकत के बल पर मस्जिद शहीद कर दी थी। मौलाना बुखारी ने कहा कि मस्जिद की शहादत को कांग्रेस और भाजपा की खुफिया साजिश का नतीजा करार देते हुए कहा कि अगर उस वक्त कांग्रेस की नरसिम्हा सरकार ने कानून व अदालत की बालादस्ती कायम रखने की अपनी-अपनी जिम्मेदारी ईमानदारी से पूरी कर ली होती तो बाबरी मस्जिद को कोई उंगली तक नहीं लगा सकता था।

60 साल से जारी बाबरी मस्जिद मालिकाना के मुकदमे का जिक्र करते हुए बुखारी ने कहा, इलाहाबाद हाईकोर्ट की लखनऊ बेंच को यह तय करना है कि क्या अयोध्या में रामजन्मभूमि है। क्या मन्दिर गिराकर मस्जिद बनाई गई थी और 1529 से वहां कोई इबादतगाह थी? उन्होंने कहा, अब जबकि अदालत ने मुकदमे की सुनवाई मुकम्मल कर ली है तो फिरकापरस्त तत्त्व देश में बदअमनी फैलाकर साम्प्रदायिक एकता के माहौल को खराब करना चाहते हैं।

## जंग (पाकिस्तान)

कराची : 24 जुलाई 2010

[www.jung.com](http://www.jung.com) pic/jung/july 2010-daily/24-07-2010 dunia.htm

### मुसलमान व्यापारी का कत्ल, भाजपा की धमकियों पर गुजरात हाईकोर्ट की फटकार

गुजरात राज्य की हाईकोर्ट ने मुसलमान व्यापारी और उनकी पत्नी की पुलिस मुठभेड़ से हलाकत के मुकदमे की सुनवाई करते हुए भारतीय जनता पार्टी की कयादत को लिखित तौर पर आगाह किया कि वह इस केस की पैरवी करनेवाले रुबाबुद्दीन को धमकी देने से दूर रहें वरना अदालत सख्त कार्रवाई करेगी। इससे पहले भी रुबाबुद्दीन ने अदालत को सूचना दी कि भाजपा के लोग मुझ पर दबाव डाल रहे हैं कि मैं अपना केस वापस ले लूं। अगर आरोपी अमित शाह को कुछ हुआ तो तुम्हारा कुछ नहीं बचेगा।

## कश्मीर उज़मा

श्रीनगर : 24 जुलाई 2010

[www.kashmiruzma.net/](http://www.kashmiruzma.net/)

ऑटोनोमी समस्या का ठोस हल

### पाकिस्तान और चीन की मौजूदगी में कश्मीर को एक गैर फौजी ज़ज़ीरा नहीं बनाया जा सकता

श्रीनगर । मुख्यमंत्री उमर अब्दुल्लाह ने दो टूक शब्दों में स्पष्ट किया है कि पाकिस्तान और चीन जैसे पड़ोसियों की मौजूदगी में कश्मीर को एक गैर फौजी ज़ज़ीरा नहीं बनाया जा सकता; क्योंकि भारत इन दो देशों के साथ जंग कर चुका है।

उन्होंने अलगाववादियों से स्पष्ट पूछा है कि उन्होंने क्यों और किस वजह से आम लोगों के जज़्बात को आज़ादी के नाम से जोड़कर शोषण किया। जबकि ऑटोनोमी की शकल में नेशनल कांफ्रेंस के पास समस्या का ठोस हल मौजूद है।

सूचना के अनुसार एक साक्षात्कार के दौरान मुख्यमंत्री अब्दुल्लाह ने बताया कि जम्मू-कश्मीर राज्य में हमेशा भारत की फौज मौजूद रही है। लेकिन यह हमेशा सूरतेहाल पर मुनहसिर रहा है कि आम लोगों के लिए फौज की जाहरी मौजूदगी किस कदर हो।

मुख्यमंत्री का कहना था कि हमें इस बात को नहीं भूलना चाहिए कि हमारे राज्य की सीमा पाकिस्तान और चीन से मिलती है जिनके साथ भारत की जंग हुई है। पाकिस्तान और चीन जैसे पड़ोसियों की वजह से राज्य को अचानक गैर फौजी ज़ज़ीरा नहीं बनाया जा सकता है।

उन्होंने नेशनल कांफ्रेंस पॉलिसी की वकालत करते हुए बताया कि कश्मीर मसले का सियासी हल ऑटोनोमी में ही है। मुख्यमंत्री के अनुसार, “एक तरफ भारतीय जनता पार्टी कहती है कि अनुच्छेद 370 को रद्द किया जाए, दूसरी तरफ अलगाववादी भारतीय संविधान से बाहर के हल की मांग करते हैं। मुख्यमंत्री ने इस बात को स्पष्ट किया कि आसान हल वही होगा जिस पर भारत और पाकिस्तान बातचीत के दौरान सहमत होंगे।

### सियासत (रोजनामा)

हैदराबाद, 26 जुलाई, 2010

<http://www.siasat.com/urdu/news/i226a1>

## अब मोदी की बारी : कांग्रेस

सोहराबुद्दीन शेख कथित फर्जी मुठभेड़ मामले में गुजरात के मुख्यमंत्री नरेंद्र मोदी के करीबी सहयोगी अमित शाह की गिरफ्तारी के बाद कांग्रेस ने अब मोदी पर निशाना साधते हुए कहा कि उन्हें जांच में कुछ असहज सवालों का सामना करने के लिए तैयार रहना चाहिए।

कांग्रेस ने दावा किया कि भाजपा इस मामले में उच्चतम न्यायालय की निगरानीवाली जांच से घबराई हुई है और जांच रोकने के लिए दबाव की चाल अपना रही है। कांग्रेस प्रवक्ता शकील अहमद ने कहा, शाह केवल गृह राज्यमंत्री थे और राज्य के मुख्यमंत्री नरेंद्र मोदी थे। राज्य में अनेक आईपीएस अधिकारियों का स्थानांतरण नरेंद्र मोदी ने किया था। हम समझते हैं कि मोदी से ये असहज सवाल पूछे जाएंगे और उन्हें जवाब देना होगा।

अहमद ने कहा कि भाजपा घबराई और डरी हुई है कि जांच अमित शाह से आगे जा सकती है और इस वजह से वह मामले में आगे की जांच को रोकने की चाल चल रही है। सीबीआई ने रविवार को सोहराबुद्दीन शेख फर्जी मुठभेड़ मामले में अमित शाह को गिरफ्तार किया।

शकील अहमद ने कहा कि मामले में कानूनसम्मत कार्रवाई होगी। उन्होंने कहा, यह दुर्भाग्यपूर्ण है कि भाजपा एक निर्दयी हत्यारे को बचाने का प्रयास कर रही है जबकि सीबीआई के पास शाह के खिलाफ पर्याप्त सबूत हैं।

## खबरे जदीद (रोजनामा)

दिल्ली, जुलाई, 2010

[http://www.jadidkhabar.com/25\\_07\\_2010/home.html](http://www.jadidkhabar.com/25_07_2010/home.html)

### राममंदिर के लिए विश्व हिंदू परिषद का जागरुकता अभियान

मुंबई। विश्व हिंदू परिषद राममंदिर निर्माण के लिए 16 अगस्त से 15 नवंबर तक चलनेवाले जागरुकता अभियान में हिन्दुओं को बताएगी कि अयोध्या में शानदार राम मंदिर क्यों बनना चाहिए। विश्व हिंदू परिषद के राष्ट्रीय सचिव प्रवीण तोगड़िया ने पत्रकारों से बताया कि 3 महीने तक जागरुकता अभियान (हनुमान शक्ति जागरण अभियान) देश के दो लाख से अधिक गांव में चलाया जाएगा। उन्होंने कहा, जिस जगह पर भगवान राम की पैदाइश है वहां सिर्फ राममंदिर का ही निर्माण हो सकता है।

विश्व हिंदू परिषद किसी भी कीमत पर मस्जिद के निर्माण की इजाजत नहीं देगी। उन्होंने दावा किया कि भारतीय पुरातत्त्व सर्वेक्षण ने जो सबूत पेश किया उनमें मस्जिद की बुनियाद के नीचे राजा विक्रमादित्य के जमाने के मंदिर के 51 सबूत मिले हैं, इससे जाहिर होता है कि बाबर ने मंदिर को तोड़कर उसके मलबे पर मस्जिद निर्माण कराया था।